

सैनिक स्कूल गोपालगंज
वार्षिक रिपोर्ट – दसवाँ वार्षिकोत्सव 2013
28 अक्टूबर 2013

1. माननीय श्री कृष्ण मोहन, जिला पदाधिकारी, गोपालगंज, बिहार सरकार, उपस्थित सभी अतिथिगण, अभिभावकगण, सैनिक स्कूल गोपालगंज के स्टाफ के सदस्य एवं स्कूल के सभी कैडेट्स।
2. आज स्कूल के दसवें वार्षिक उत्सव पर सबसे पहले मैं स्कूल के स्टाफ के सभी सदस्यों एवं कैडेटों के तरफ से जिला पदाधिकारी श्री कृष्ण मोहन जी का तहे दिल से स्वागत करता हूँ और आपका आभार व्यक्त करता हूँ कि आपने अपने इतने व्यस्त कार्यक्रम के बावजूद इस कार्यक्रम में हिस्सा लिया। मैं यहाँ उपस्थित सभी अतिथियों का अभिनन्दन करता हूँ।
3. स्कूल का वार्षिकोत्सव एक औपचारिक अवसर होता है जब स्कूल में पूरे वर्ष के दौरान किये गये क्रियाकलापों का विवरण दिया जाता है। यह मेरे लिए चौथा अवसर है जब मैं स्कूल के शैक्षणिक सत्र की गतिविधियों एवं विकास की वार्षिक रिपोर्ट आपके सामने प्रस्तुत करूँगा।

शैक्षणिक रिपोर्ट

4. शैक्षणिक सत्र 2013–14 की शुरुआत 02 अप्रैल 2013 से हुई तथा प्रवेश परीक्षा में कुल 2207 छात्रों ने भाग लिया। कक्षा VI में 64 बच्चों का एवं कक्षा IX में 10 बच्चों का नामांकन अखिल भारतीय सैनिक स्कूल्स प्रवेश परीक्षा द्वारा किया गया।

सी बी एस ई परीक्षा 2013 के परिणाम

5. सैनिक स्कूल गोपालगंज के कक्षा 12 के 53 में से 03 छात्र 90% से अधिक अंक लाने में सफल रहे। हमारे एक छात्र निहाल रंजन ने

95.60% अंक प्राप्त करके संपूर्ण बिहार और झारखंड सी बी एस ई जोन में 5वाँ स्थान प्राप्त किया। हमारा दूसरा छात्र प्रिंस प्रभात बिहार एवं झारखंड जोन में 11वें स्थान पर रहा।

6. सैनिक स्कूल गोपालगंज को कक्षा 12वीं की शैक्षणिक सत्र 2012–13 की बोर्ड परीक्षा में सभी सैनिक स्कूलों में सर्वश्रेष्ठ परिणाम के लिए रक्षा राज्यमंत्री प्रशस्ति पत्र माननीय रक्षा राज्यमंत्री श्री जितेन्द्र सिंह के द्वारा 26 सितंबर 2013 को चितौरगढ़ (राजस्थान) में प्रदान किया गया।

7. 10वीं की परीक्षा में स्कूल का **CGPA 9.37%** रहा। इस परीक्षा में 20 छात्रों ने सी जी पी ए 10 में से पूरे 10 अंक प्राप्त किये। कक्षा 10 में हम सभी सैनिक स्कूलों में तीसरे स्थान पर रहे।

एन डी ए परीक्षा के परिणाम

8. इस स्कूल के कक्षा 12 के वर्ष 2012–13 बैच के 56 छात्रों ने 131वीं एन डी ए कोर्स / 93 आई एन ए कोर्स के लिए संघ लोक सेवा आयोग द्वारा आयोजित लिखित परीक्षा में भाग लिया जिसमें से 34 छात्रों ने लिखित परीक्षा पास की और 03 छात्रों ने एन डी ए और भारतीय नौ सेना अकादमी ज्वाइन की। 132वीं एन डी ए कोर्स / 94 आई एन ए कोर्स के लिए 02 छात्रों का चुनाव **NDA/INA** में हुआ। इस तरह स्कूल ने इस वर्ष 05 छात्रों को **NDA/INA** में भेजा है। इसके साथ स्कूल ने चार सालों में 27 छात्रों को एन डी ए और भारतीय नौ सेना अकादमी में प्रवेश में सहयोग दिया है।

9. इसके अलावा चार सालों में 05 छात्र आई आई टी, 09 छात्र **NIT**, 05 छात्र **MBBS** एवं कई छात्र बनारस हिंदू विश्वविद्यालय, दिल्ली विश्वविद्यालय और जवाहर लाल नेहरू विश्वविद्यालय में अध्ययनरत हैं।

राज्य स्तरीय राष्ट्रीय मेधा छात्रवृत्ति परीक्षा

10. 02 दिसंबर 2012 को आयोजित राज्य स्तरीय राष्ट्रीय मेधा छात्रवृत्ति परीक्षा 2012 में कक्षा आठ के 08 छात्रों का चयन राज्य स्तरीय मेधा छात्रवृत्ति के लिए इस वर्ष हुआ है। इन सभी छात्रों को रू 500/- प्रतिमाह की दर से छात्रवृत्ति राज्य सरकार के द्वारा दी जाएगी।

नये भवन का शिलान्यास

11. 17 जनवरी 2013 को सैनिक स्कूल गोपालगंज के सिपाया (कुचायकोट) में भवन निर्माण का शिलान्यास श्री पी के शाही, माननीय शिक्षा मंत्री (बिहार सरकार) के द्वारा किया गया। आप सभी लोगों को सूचित करते हुए मुझे खुशी होती है कि स्कूल भवन का निर्माण कार्य 01 मार्च 2013 से शुरू हो गया है। यह निर्माण कार्य बिहार राज्य शैक्षणिक आधारभूत संरचना विकास निगम द्वारा करवाया जा रहा है। स्कूल का निर्माण कार्य दो फेज में संपन्न होगा। पहली फेज में स्कूल का प्रशासनिक भवन, शैक्षणिक भवन, कैडेट मेस और एक कैडेट हास्टल का निर्माण कार्य 2 वर्षों में किया जाना है। दूसरे फेज में बाकी तीन हास्टल एवं आवासीय परिसर का निर्माण किया जाना सुनिश्चित हुआ है। दूसरे फेज का भवन निर्माण पहले फेज के निर्माण के समानान्तर किया जायेगा।

एन सी सी

12. वर्ष 2012-13 में 43 कैडेटों ने एन सी सी 'बी' सर्टिफिकेट एवं 83 कैडेटों ने 'ए' सर्टिफिकेट प्राप्त किए। दसवीं एवं आठवीं कक्षा के 105 छात्र छपरा में एन सी सी कैंप कर कल शाम ही लौटे हैं। हमारे एक छात्र कैडेट अंकित कुमार को बिहार प्रदेश स्तर पर कैम्प के लिए चुना गया एवं उसे बेस्ट कैडेट अवार्ड के रूप में रू 3,500/- प्रदान किये गये।

साहसिक कार्यक्रम प्रशिक्षण

13. सैनिक स्कूल कुंजपुरा(हरियाणा) द्वारा 25 मई से 14 जून 2013 को आयोजित लद्याख घाटी में 5342 मीटर ऊँची चोटी पर चढ़कर सैनिक स्कूल गोपालगंज के दो छात्रों कैडेट कमल किशोर और कैडेट दीप नारायण खटैत ने खुद को और स्कूल को गौरवान्वित किया।

सहशैक्षणिक क्रियाकलाप रिपोर्ट

14. पढ़ाई के साथ-साथ स्कूल सहशैक्षणिक क्रियाकलापों पर भी विशेष ध्यान देता है एवं छात्रों की रुचि के अनुसार उनकी प्रतिभा को बढ़ावा देने का अवसर प्रदान करता है। स्कूल की 12वीं कक्षा को छोड़कर बाकी सभी कक्षाओं के छात्रों को देश के विभिन्न स्थानों पर एजुकेशनल **Tour** पर भेजा जाता है। इस साल स्कूल द्वारा भेजे गए तथा आनेवाले शैक्षणिक भ्रमण निम्नलिखित है :-

<u>कक्षा</u>	<u>तारीख</u>	<u>स्थान</u>
VI	23 अगस्त 2013	कुशीनगर (उत्तर प्रदेश)
VII	01 अक्टूबर 2012 एवं 21 सितंबर 2013	एयर फोर्स स्टेशन, गोरखपुर
VIII	04-05 अक्टूबर 2012 एवं 04-05 सितम्बर 2013	नालंदा, राजगीर एवं पावापुरी
IX	17-24 अक्टूबर 2012 17 दिसंबर से 19 दिसंबर 12	पंचमढ़ी कैंप राजगीर एडवेंचर कैंप
X	29 नवंबर – 20 दिसंबर 2012 नवंबर/दिसंबर 2013	नेहरू पर्वतरोहण (उत्तराकाशी) एवं मनाली ओ टी ए गया

XI

21 अक्टूबर 2012

एन डी ए खडकवासला (पुणे) एवं
झांसी कैंट

22-24 नवंबर 2013

एन डी ए खडकवासला (पुणे)

अन्त में मैं अपने स्टाफ के सभी सदस्यों को उनकी मेहनत और लगन के लिए धन्यवाद देता हूँ। मैं अपने कैडेटों को उनके उत्कृष्ट परिणाम के लिए शुभकामनायें देता हूँ। साथ ही इन दोनों को यह भी स्पष्ट बताना चाहता हूँ कि स्कूल केवल दस वर्ष पुराना है और इस स्कूल के शैक्षणिक स्तर, खेलों के स्तर एवं अनुशासन के स्तर को उत्कृष्ट बनाये रखने की ज्यादा जिम्मेदारी इन दोनों समुदायों की ही है। मैं स्कूल के स्टाफ के सदस्यों और कैडेटों को चार पंक्तियाँ कहना चाहूँगा कि :-

मेहनत, लगन और हिम्मत से अपनी
हर मुश्किल से पार पाना है।
सितारों की जमीं बनाना है एक दिन
मेरे ख्वाब में बहुत बड़ा आशियाना है।

धन्यवाद! जय हिंद